

حاجی عبداللہ قادری ^{رحمہ}

پروفیسر محمد اسلم پنجاب یونیورسٹی لاہور،

شاہجہاں کے عہد حکومت میں قندھار کے محاصروں کو بڑی اہمیت حاصل ہے۔ شاہجہاں نے قندھار کی ہم اپنے ولی عہد شہزادہ دارا شکوہ کو سونپی اور خود بھی اس کے عقب میں کابل روانہ ہوا۔ شاہجہاں کی روانگی کے بعد شاہی حرم کی بیگمات بھی کابل روانہ ہوئیں۔

اثنائے سفر دارا شکوہ پنجاب کے دو نامور مشائخ حضرت شاہ دولہ گجراتی ^{رحمہ} اور حاجی عبداللہ قادری ^{رحمہ} سے ملا اور اس نے جہاں آرا ربگیم کو خط لکھا کہ وہ بھی دوران سفر ان بندگیوں سے ضرور ملے۔ جہاں آرا ربگیم نے گجرات بھیج کر حضرت شاہ دولہ کی خدمت میں ایک خواجہ سرار بھیجا اور ان سے دعا کی درخواست کی۔ شاہ صاحب نے کوئی وظیفہ پڑھنے کی

۱۵ جہاں آرا ربگیم۔ رسالہ صاحبیہ، مطبوعہ لاہور۔ ۱۹۸۰ء، ص ۶۷

۱۶ شاہ دولہ گجراتی ۱۷۵۷ء میں پیدا ہوئے۔ ان کے والد عبدالرحیم خان، سلطان ابراہیم لودھی کی اولاد سے تھے اور ان کی والدہ نعمت خاتون سارنگ خان لگھڑی کی پڑپوتی تھیں۔ شاہ دولہ نے متعدد ہندی نالوں پر پل بنوائے، جن کی وجہ سے وہ "وریائی" کے لقب سے مشہور ہوئے۔ موصوف ۹۵ سال کی عمر میں ۱۷۷۷ء میں فوت ہوئے "خدا دوست" مادہ تاریخ ہے۔ ان کا مرزا گجرات میں مرجع خلافت ہے۔

تعمیر کی لیکن اس دلیلیت کی کوئی تاثیر ظاہر نہیں ہوئی۔ شاہ دولہ کے بعد جہاں آرا بیگم نے حضرت عبداللہ قادریؒ سے رابطہ قائم کیا جس کا ذکر اس نے رسالہ صاحبیہ میں ان الفاظ میں کیا ہے :

”چوں سجا الی تال جلال لکھڑ منزل واقع شہزاد حاجی عبداللہ نیر خواجہ سرائے را باندر و نیازی فرستادم و از ایشاں التماس فیض کردم۔ نذری کہ فرستادم قبول نمودہ تسبیح و ذکر رکھی فرمودند کہ بااں اشغال یابم۔ و یک جائے نماز کہ بدست خود درختہ بودند وہیں کسب کہ وجہ حلال باشد، اوقات خود میکنند با دروان بچتہ من فرستادہ اند۔ من پارچہ ازاں تباد کردم و بمجر خود رون نان در دل صفائی و نوروی و در باطن جمعیتہ و حضوری یافتم و تا سہ روز آن نان را نگاہ داشتم و با اکثری از خادمہ ہائے خود دادم۔ حاجی عبداللہ سی سال است کہ قدم از خانہ خود بیرون نہ ہنارہ اند، لکھ“

میں جن دنوں رسالہ صاحبیہ مرتب کر رہا تھا، ان دنوں میں نے حاجی عبداللہ کے حالات تلاش کرنے کی بڑی کوشش کی، لیکن ناکام رہا۔ صوفیوں کے کسی بھی تذکرے میں حاجی عبداللہ کے سوانح دیکھنے میں نہیں آئے۔ حکیم محمد موسیٰ امرتسری صوفیوں کے بارے میں بڑی معلومات رکھتے ہیں، میں نے اس ضمن میں ان کی طرف رجوع کیا تو انھوں نے بھی حاجی صاحب کے بارے میں لاعلمی کا اظہار کیا۔ حکیم صاحب نے اس سلسلے میں پیر شرافت نوشاہی سے رابطہ قائم کرنے کا مشورہ دیا۔ پیر صاحب کو پنجاب کے صوفیوں کے بارے میں بڑی معلومات ہیں، لیکن حاجی عبداللہ کے بارے میں وہ بھی کچھ نہ بتا

کے لیے میں نے حکیم صاحب سے اس کا ذکر کیا تو انہوں نے فرمایا کہ اگر پیر صاحب ان کے بارے میں کچھ نہیں جانتے، تو پھر ان کے حالات کہیں سے نہیں مل سکتے۔

جہاں آراء بیگم کی تحریر سے یہ ظاہر ہوتا ہے کہ وہ گجرات میں حضرت شاہ دولہ ۷۰۰ سے ملنے کے بعد درجن ابدال پہنچنے سے پہلے تال جلال گکھر کے مقام پر حاجی عبداللہ سے ملی تھی۔ اس لیے یہ جگہ گجرات اور جن ابدال کے درمیان ہونی چاہیے تھی۔

میں نے ایک روز سرا ہے پنجابی زبان کے ایک نامور ادیب سید سبط الحسن ضنیغ سے حاجی عبداللہ کے بارے میں سوال کیا تو انہوں نے فرمایا کہ ان کے پاس پنجابی زبان کا ایک منظوم تذکرہ مسمیٰ بہ تحفہ قادریہ ہے، جس میں عبداللہ حضوری نام کے ایک بزرگ کے حالات ملتے ہیں، ممکن ہے کہ یہ وہی بزرگ ہوں جن کی تلاش میں میں لگا ہوا ہوں۔ میری درخواست پر انہوں نے وہ تذکرہ مطالعہ کے لیے مجھے عنایت فرمایا۔ جب میں نے مطالعہ کیا تو معلوم ہوا کہ یہ وہی بزرگ ہیں جن کے حالات کی مجھے مدت سے تلاش تھی۔ فاضل مصنف نے داراشکوہ کی ان کی خدمت میں حاضری کا بھی خاص طور پر ذکر کیا ہے۔

تحفہ قادریہ سے حاجی عبداللہ کے حالات تو مل گئے لیکن ان کے مزار کے محل وقوع کا پتہ نہ چل سکا۔ فاضل مصنف نے صرف اتنا لکھا ہے کہ وہ موضع بساندور یا بسیندور میں مدفون ہیں۔ اسی طرح ان کے آبائی وطن کا نام تر کھڑی لکھا ہے۔ یہ دونوں نام بھول تھے اس لیے ڈسٹرکٹ سنسز رپورٹ میں بھی تلاش کرنے سے نہ ملے۔ اتفاق سے

۷۵ پیر شرافت نوشاہی پنجاب کے ایک نامور صوفی حضرت نوشہ گنج بخش کی درگاہ واقع ساہن پال ضلع گجرات کے سجادہ نشین ہیں۔ انہوں نے شریف (تواریخ کے نام سے ایک ضخیم کتاب شائع کی ہے جس پر میں نے ماہنامہ برہان دہلی کے لیے ۴۷ صفحات کا تبصرہ لکھا ہے۔

منف نے ایک ہنگامہ رسالہ ہمالی کا ذکر کیا ہے، جہاں حاجی عبداللہ نے ابتدائی تعلیم
سکھائی ہے۔ CLUE میرے لیے بڑا مفید ثابت ہوا۔

حاجی اتفاق سے میرے ایک کرم فرما حکیم امانت اللہ قلداری، تحصیل راولپنڈی کے
ایک گاؤں کوری میں رہتے ہیں۔ ایک بار میں نے ان سے کوری جانے کا راستہ پوچھا تو انھوں
نے بتایا کہ روات سے جکوال کو جو سڑک جاتی ہے، اس پر بسالی نام کا ایک موضع آتا
ہے۔ راولپنڈی سے بسالی تک بس میں سفر کرتے ہیں اور وہاں سے کوری تک پیدل راستہ
جاتا ہے۔ یہ بات میرے ذہن میں محفوظ تھی، میں نے فوراً ان کی خدمت میں ایک خط لکھا کہ حاجی
عبداللہ نام کے ایک بزرگ عہد شاہ جہاں میں ہو گزرے ہیں۔ ان کی جائے ولادت موضع
ترکھڑی تھی اور انھوں نے بسالی میں تعلیم پائی تھی اور وہ بسیندور میں دفن ہیں۔ میں بسیندور
جانا چاہتا ہوں، اس مقام کا پتہ چلائیے۔

دس بارہ دن بعد حکیم صاحب کا خط ملا جس سے کئی عقدے حل ہوئے۔ تحفہ قادریہ
کے مصنف نے جس موضع کا نام ترکھڑی لکھا ہے، وہ دراصل تخت پڑی ہے اور ابھی
روات کے نواح میں موجود ہے۔ بساندر یا بسیندور بھی بسندور نکلا، جو سوہادہ کے
قریب واقع ہے۔

میرا خط ملنے کے بعد حکیم صاحب نے گوجرانگ کے ایک وکیل ملک محمد اسلم صاحب

۵ روات راولپنڈی کے قریب ایک مشہور موضع ہے جہاں سارنگ خان گکھڑ کا نبویا
ہو اقلعہ موجود ہے۔ قلعہ کے اندر سارنگ خان کا گنبد دارمقبرہ ہے، جو دور دورے
نظر آتا ہے۔

۶ سوہادہ، جہلم سے جانب راولپنڈی ۴۸ کلومیٹر کے فاصلہ پر ایک مشہور قصبہ ہے۔
جہلم سے وہاں تک ریل یا بس کے ذریعے سفر کرتے ہیں۔

سے رابطہ قائم کیا اور ان سے کچھ معلومات حاصل کیں۔ بعد ازاں موصوف سوہاؤہ گئے اور وہاں پبلک میڈیکل ہال کے مالک مرزا محمد امین سے ملے۔ مرزا صاحب بشندور کے مجاہدین کے معتقد ہیں، انھوں نے حکیم صاحب سے کہا کہ اگر میں سوہاؤہ پہنچ جاؤں تو وہ مجھے بشندور لے جائیں گے۔

حکیم صاحب کا خط ملتے ہی میں نے مرزا محمد امین سے رابطہ قائم کیا اور ان کا جواب آنے پر میں سوہاؤہ روانہ ہو گیا۔ وہاں پہنچ کر معلوم ہوا کہ کسی کام کے سلسلے میں کراچی چلے گئے ہیں۔ ان کا فرزند مرزا ناصر بڑے تپاک سے ملا اور اس نے سوہاؤہ کے ایک زمیندار راجہ مسعود ناصر کے ساتھ مل کر مجھے بشندور لے جانے کا انتظام کر لیا۔ راجہ صاحب ایک ٹریکٹر لے آئے اور ہم تینوں اس پر سوار ہو کر بشندور روانہ ہوئے۔ سوہاؤہ — راولپنڈی روڈ پر دو میل کے فاصلہ پر بائیں جانب ایک سرنگ چکوال کی جانب مڑتی ہے اور وہیں سے ایک راستہ دھمیک کی طرف جاتا ہے جو آگے جا کر کچا ہو جاتا ہے جسے ہم دھمیک کی طرف روانہ ہوئے اور اڑھائی میل کا فاصلہ طے کر کے دھمیک جانے والے راستے سے بشندور جانے والے راستے پر مڑ گئے۔ اس مقام سے دھمیک کا فاصلہ چھ میل ہے۔ اس مڑے بشندور تقریباً ایک میل رہ جاتا ہے۔ یہ راستہ بڑا تکلیف دہ ہے اور پیدل چلنے میں زیادہ آسانی رہتی ہے۔

بشندور سطح زمین سے اندازاً پچاس ساٹھ گز بلندی پر واقع ہے۔ گاؤں میں پانی کی قلت ہے اور سطح زمین پر ایک بڑا سا کنواں ہے جہاں سے اہل دیہہ پانی حاصل کرتے ہیں۔ مقامی ڈبہ بولڈرنے، ہمیں بتایا کہ گاؤں میں کل ۲۵۰ گھر ہیں اور یہاں کی آبادی ۲۱۰ نفوس پر مشتمل ہے۔ وہاں ایک ہائی اسکول اور جیب بینک کی ایک شاخ بھی موجود ہے۔

دھمیک وہ تاریخی مقام ہے جہاں کھوکھروں اور باطنیوں کی ملی بھگت سے سلطان محمد غوری کو خیرید کیا گیا تھا۔ اس کا تلفظ دھمیک ہے۔ (حاشیہ نمبر ۸ صفحہ ۱۳ پر دیکھیں)

گھاؤں میں داخل ہوتے ہی اسکول کی عمارت نظر آتی ہے اور اس کے قریب ہی ایک بہت بڑا مالا ہے جس کا پانی خوشبوؤں کو پلانے کے کام آتا ہے۔ مالا بے آگے بڑھیں تو ایک گنبد دار مقبرہ پر نظر پڑتی ہے۔ یہ مقبرہ سابق سجادہ نشین اکبر شاہ کا ہے۔ یہیں سے حاجی عبداللہ کی درگاہ کی طرف راستہ جاتا ہے۔

حاجی عبداللہ کو اس نواح میں لوگ دیوانِ حضوری کے نام سے جانتے ہیں۔ ان کا حرار ایک بڑے احاطے کے وسط میں ہے اور اس پر ایک گنبد بنا ہوا ہے جو حال ہی میں تعمیر ہوا ہے گنبد کے اندر شمالی دیوار پر حضرت شیخ عبدالقادر جیلانیؒ کے روضہ کی پینٹنگ بنی ہوئی ہے اور شرقی دیوار پر روضۃ النبیؐ اور غربی دیوار پر حرم مکہ کی پینٹنگ بنی ہوئی ہیں۔ جنوبی دیوار پر مسجدِ بلالؓ کی پینٹنگ ہے۔ یہ پینٹنگ کسی اچھے میٹر کی بنائی ہوئی ہیں۔ اندرونی دیواروں پر آیاتِ قرآنی بھی کندہ ہیں اور عمارت کو رنگین ٹائیلوں سے سجایا گیا ہے۔ گنبد کے نیچے حاجی صاحب اور ان کے فرزند شاہ رحمت اللہ کی قبریں ہیں۔ حاجی صاحب کی لوحِ مزار پر یہ بے معنی سی عبارت کندہ ہے:

مرقد پر انوار

جناب حضرت برہان العاشقین حجۃ المشائخین غوث المغنیین قطب الاقالیم
امام السیما مہدی الاولیاء رضی اللہ عنہم مقتداً للابدال ہادی المتحرین دیوانی
حضوری حاجی عبداللہ رحمۃ اللہ علیہ۔

تاریخ وصال ۲۰ شوال ۱۰۶۲ھ۔

۵ ظاہر ہے کہ اس آبادی میں بچوں کی نفی زیادہ ہوگی۔
۶ ابداً شاید الابدال ہے اور اسے ابدال کی جمع بنانے کی کوشش بلکہ عبارت کی گئی ہے
یہ پوری عبارت بے معنی سی ہے۔

ان کی قبر کے برابر ان کے فرزند شاہِ رحمت اللہ کی قبر ہے اور ان کی لوحِ مزار پر یہ عبارت کندہ ہے:

مرقدِ پُر انوار

مقبول بارگاہِ محمد مصدق فیوضاتِ حضرت احد قدوة العارفین زبدة
اسالکین حضرت شاہِ رحمت اللہ رحمۃ اللہ علیہ خلف الرشید حضرت
قبلہ دیوان صاحب حاجی عبداللہ رحمۃ اللہ علیہ -

تاریخ وصال ۱۲ رمضان المبارک ۱۰۹۳ھ

گنبد کے باہر جانبِ شرق حضرت رحمت اللہ کے فرزند اجدادِ جانشین شیخ محمد کا مزار ہے اور ان کی لوحِ مزار پر صرف ان کا نام اور تاریخ و وفات ۱۱ رمضان ۱۰۹۳ھ کندہ ہے۔ دنگاہ کے احاطہ میں ایک مسجد بھی ہے، جو حال ہی میں تعمیر ہوئی ہے۔

ان دنوں جناب فضل حسین شاہ سجادہ نشین ہیں۔ ان کی بھادج منظور سیکم بنت اکبر شاہ، زوجہ سلطان محمود ہنوز بقید حیات ہیں، اور عوام الناس میں مائی صاحبکے نام سے مشہور ہیں۔ ۱۹ شوال کو حاجی صاحب کا عرس روایتی انداز سے منایا جاتا ہے اور قرب و جوار کے دیہاتوں سے کافی لوگ وہاں جمع ہو جاتے ہیں۔

بشدور جا کر معلوم ہوا کہ تالِ جلال لگھڑ، جسے اب "جلال سر" کہتے ہیں، سوہاہ سے گیارہ میل کے فاصلہ پر واقع ہے، یہ تالاب ۱۵۸۲ء میں اس علاقہ کے رئیس سلطان جلال (م ۱۶۲۵ھ) نے تعمیر کروایا تھا۔ کیگوہر نامہ کے مطالعہ سے یہ مترشح ہوتا ہے کہ اس علاقے میں قحط پڑ گیا تھا اور لوگ بھوکوں مرنے لگے تھے۔ جلال لگھڑ نے بھوکے عوام کو قوتِ لایموت فراہم کرنے کی غرض سے تالاب کی تعمیر شروع کرادی۔

تالاب اور اس سے ملحقہ عمارتیں چار صد کنال کے رقبے میں پھیلی ہوئی ہیں۔ ہندسین نے دو گھاٹیوں کے درمیان ایک مضبوط بند باندھ کر تالاب بنایا ہے۔ مقامی لوگوں کا کہنا ہے سطح زمین سے تالاب کی تہہ تک ایک سو بیس میٹر عیاں ہو آ کر تی تھیں لیکن مرد زمانہ سے تالاب ریت اور مٹی سے آٹ گیا اور اب صرف دس میٹر عیاں باقی رہ گئی ہیں اور بقیہ میٹر عیاں ریت میں دب گئی ہیں۔

تالاب میں اب بھی سارا سال پانی جمع رہتا ہے۔ فاضل پانی کے نکاس کے لیے ایک سرنگ موجود ہے۔ سرنگ کے قریب ہی ایک بڑی عمارت کے کھنڈر دکھائی دیتے ہیں جنہیں دیکھ کر اندازہ ہوتا ہے کہ اسے رلیٹ ہاؤس کے طور پر استعمال کیا جاتا تھا۔ (جہاں آرا ریگم نے غالباً اسی عمارت میں قیام کیا تھا) اس عمارت کے قریب حمام بھی موجود ہے۔ جہاں شاہی خاندان کے افراد غسل کیا کرتے تھے۔ رلیٹ ہاؤس سے قریب چونے سٹج سے بنی ہوئی ایک مسجد بالکل صحیح و سالم حالت میں موجود ہے۔

سرکاری کاغذات کے مطالعہ سے یہ معلوم ہوتا ہے کہ اس تالاب کے کنارے ایک گاؤں آباد تھا لیکن ۱۹۸۳ء کے ”تحط کلاں“ کے وقت یہ گاؤں بے چراغ ہو گیا اب ایک کلومیٹر کے فاصلہ تک کوئی آبادی نہیں ہے۔

تالاب سے تقریباً پچاس گز کے فاصلہ پر اکبر کے ایک ہم عصر بزرگ شاہ جہاں محمد چشتی رحما مزار ہے ۱۹۴۰ء میں ان کے معتقدین نے مزار کے ارد گرد ایک شاندار عمارت بنوادی تھی: جمعرات کو قریبی دیہاتوں سے زائرین دہاں جمع ہو جاتے ہیں۔ ماہ صیٹھ کے پہلے بدھ اور جمعرات کو اس بزرگ کا عرس منایا جاتا ہے جس میں مردانہ کھیلوں کے مقابلے بھی ہوتے ہیں اللہ

لہ یہ تمام معلومات جناب محمد ارتا سب نے ارسال کی ہیں۔

نالاب سے ایک کلومیٹر کے فاصلہ پر موضع کروڑٹہ واقع ہے۔ اس موضع کے نمبر دار محمد ارب صاحب بڑے صاحب ذوق بزرگ ہیں اور وہ شائقین علم کی رہنمائی اور تواضع کے لیے ہر وقت تیار رہتے ہیں۔

کروڑٹہ سے چند فرلانگ کے فاصلہ پر موضع دھمیک واقع ہے۔ یہ وہی تاریخی مقام ہے جہاں لکھنویوں نے ۱۲۰۶ء میں سلطان شہاب الدین محمد غوری کو شہید کیا تھا۔ سلطان کی جائے شہادت پر ایک یادگار بنی ہوئی ہے جسے مقامی لوگ سلطان کی قبر بتاتے ہیں۔

حاجی عبداللہ کے سوانح حیات پنجابی زبان کے ایک منظوم تذکرہ مسیٰ یہ — تحفہ قادریہ — میں ملتے ہیں۔ اس کتاب کا مصنف الہی بخش ساکن بگھام تھا۔ اس نے اپنے ایک شعر میں اس کا ذکر ان الفاظ میں کیا ہے:

مصنف اس کتاب دا الہی بخش فقیر

رہنہ راوِج بگھام دے عاجز منہ حقیر^۳

یہ موضع اب منگلا جھیل میں ڈوب چکا ہے اور وہاں کے باشندوں نے گوجران کے قریب نیو بگھام کے نام سے ایک موضع آباد کر لیا ہے۔ الہی بخش نے اپنے بارے میں صرف اتنا بتایا ہے کہ وہ روڑٹہ (مشرقی پنجاب) کے ایک نقشبندی بزرگ احمد کا مرید ہے۔ اس کا ذکر بھی اُس نے ایک شعر میں ان الفاظ میں کیا ہے:

پیر آسا ڈا خاص ہے روڑٹہ شہرِ وِج داسا

احمد صاحب نام تہس متکر جانو ہا سا^۳

^۳ بگھام یا بگھام دراصل بگھام ہے۔ عام بول چال میں اس کا تلفظ بگڑٹ گیا تھا۔

^۳ الہی بخش، تحفہ قادریہ، مطبوعہ دہلی، ص ۱۵۱۔

^۳ ایضاً، ص ۱۵۲۔

الہی بخش رقمطراز ہے کہ اس نے یہ کتاب نواب علی بن حیات بخش بن شاہ دہلی بن سلطان محمد بن محمد جعفر بن محمد امین بن شاہ رحمت اللہ بن حاجی عبداللہؒ کی زمانہ ۱۳۹۹ھ میں قلمبند کی ہے۔ کتاب کی تصنیف کے وقت غلام شاہ بن قطب الدین بن محمد علی بن سلطان محمد بن محمد جعفر بن محمد امین بن شاہ رحمت اللہ بن حاجی عبداللہؒ بشکر درکی خانقاہ کا متولی تھا۔ مصنف نے تحفہ قلاویہ میں اُسے بہت سی نصیحتیں کی ہیں۔

تحفہ قلاویہ گذشتہ صدی کے اواخر میں فقیر محمد سعید محمد تاجران کتب، تخت پڑی، ڈاکچی نہ ریوات دروات) ضلع راولپنڈی نے مسلم پریس دہلی سے طبع کروائی تھی۔ یہ کتاب اب نایاب ہو چکی ہے۔ راقم الحروف کے ذاتی کتاب خانے میں اس کا جو نسخہ ہے، اس کی ضخامت ۱۵۲ صفحات ہے۔

الہی بخش کی روایت کے مطابق حاجی عبداللہؒ حضرت عباس بن علی رضی اللہ عنہ کی اولاد سے تھے۔ اس نے ان کا شجرہ نسب یوں نقل کیا ہے:

حاجی عبداللہ (دم ۱۳۸۵ھ) بن نہال الدین (دم ۱۲۶۵ھ) بن علاؤ الدین (دم ۱۲۹۵ھ) بن شیخ ولی الدین (دم ۱۲۹۵ھ) بن محمد اسمعیل (دم ۱۲۶۵ھ) بن حامد اللہ (دم ۱۲۵۵ھ) بن جنید الدین (دم ۱۲۸۵ھ) بن بدر الدین (دم ۱۲۸۵ھ) بن قاسم شاہ (دم ۱۲۶۵ھ) بن حاجی جمید الدین (دم ۱۲۶۵ھ) بن محمد کیف (دم ۱۲۵۵ھ) بن قاضی محمد سعید (دم ۱۲۵۵ھ) بن قطب شاہ (دم ۱۲۸۵ھ) بن ابواسحق شامی (دم ۱۲۶۵ھ)

۱۵۔ یہ کتاب میرے لیے سید بسط الحسن ضنیغ نے کسی کباڑیے سے خریدی ہے۔ میرے امرار کے باوجود انہوں نے اس کی قیمت لینے سے انکار کر دیا تھا۔ عقاید و نظریات میں اجدادِ مشرقین کے باوجود ہماری دوستی مثالی ہے۔

یہ شیخ کاظم (م ۳۱۰ھ) بن شیخ عرب (م ۲۵۵ھ) بن مسلم شاہ (م ۲۱۰ھ) بن شیخ
نجیب الدین (م ۲۱۰ھ) بن شاہ محمد (م ۱۸۰ھ) بن شاہ شہاب الدین (م ۱۵۰ھ)
بن عباس عطار (م ۱۰۰ھ) بن حضرت علی رضی اللہ عنہ ۱۷

بادی النظر ہی میں یہ شجرہ مجہول معلوم ہوتا ہے۔ حضرت عباس سلامہ میں ساکنہ کرلا
میں شہید ہوئے تھے۔ ان کا سال وفات ۲۵۵ھ بتایا گیا ہے۔ الہی بخش نے ان کے فرزند
کا نام شاہ شہاب الدین اور پوتے کا نام شاہ محمد لکھا ہے، حالانکہ عربوں میں اس طرح
کے نام نہیں ہو کرتے تھے۔ اسی طرح حاجی حمید الدین (م ۱۲۱۰ھ) اور ان کے والد
محمد کیف (م ۱۱۵۰ھ) کے درمیان ۱۰۱ سال کا بعد دکھایا گیا ہے، جو قریب قیاس نہیں
ہے۔ الہی بخش نے یہ فخرہ بشندور کے مجاوروں سے حاصل کیا تھا، ان لیے اس میں کافی
گرہ بڑ نظر آتی ہے۔ حاجی عبداللہ کے بعد ۱۰۳ سال میں آٹھ پشتیں گزر جاتی ہیں لیکن
ان سے پہلے ایک صدی میں اوسطاً دو پشتیں شمار کی گئی ہیں جو ابن خلدون کے وضع کردہ
نظریہ کے بھی خلاف ہے۔

الہی بخش کی روایت کے مطابق حاجی عبداللہ کے دادا علاؤ الدین غزنی سے ترک
سکونت کر کے چنیوٹ آئے اور کچھ عرصہ بعد ملتان منتقل ہو گئے۔ انہوں نے ۱۱۵۰ھ
میں وفات پائی اور وہ چنیوٹ میں دفن ہوئے۔ حاجی صاحب کے والد نہال الدین چنیوٹ
سے ترک سکونت کر کے پوٹھوار کے علاقے میں جا بسے اور انہوں نے موضع ترکھڑی،
(تخت بڑی) کے ایک بزرگ شیخ کہکا کے ہاتھ پر بیعت کر لی۔ نہال الدین نے بیعت
کے بعد ترکھڑی میں سکونت اختیار کر لی اور یہیں ان کا نکاح ہو گیا ۱۷

۱۷ الہی بخش، تحفہ قادریہ، ص ۸-۹

۱۸ کہکا کو کہکا بھی پڑھا جا سکتا ہے، جو زیادہ صحیح ہے۔

۱۹ الہی بخش، تحفہ قادریہ، ص ۳۰-

حاجی عبداللہ کے بارے میں تحفہ قادر یہ میں یہ مرقوم ہے کہ موصوف مادر زاد دہلی تھے۔ موصوف ۲۹ شعبان کی شام کو پیدا ہوئے۔ اس وقت مطلع ابر آلود تھا اس لیے رمضان کا چاند نظر نہ آسکا۔ اگلی صبح انھوں نے اپنی والدہ کا دودھ پینے سے انکار کر دیا تو لوگوں کو پتہ چلا کہ رمضان کا چاند ہو چکا ہے، چنانچہ قاضی دیہہ نے فتویٰ صادر کر دیا کہ لوگ روزہ کی نیت کر لیں ^{۱۱}۔

الہی بخش لکھتا ہے کہ قاضی موصوف ہی نے ان کا نام عبداللہ تجویز کیا۔ جب انھوں نے ہوش سنبھالا تو ان کے والدین کو ان کی تعلیم و تربیت کی فکر ہوئی۔ اُس زمانے میں سخت پڑی کے نواح میں بسالی ^{۱۲} میں ایک مدرسہ تھا، چنانچہ حاجی عبداللہ کو وہاں بھیج دیا گیا۔

زمانہ طالب علمی میں حاجی صاحب لوگوں کے مویشی چرا کر گزار بسر کیا کرتے تھے۔ وہ مویشیوں کو جنگل میں چرنے کے لیے چھوڑ دیتے اور خود اپنا سبق یاد کرنے لگ جاتے ایک بار گرمی کے موسم میں اس علاقے کا چوہدری غازی خاں بدہاں شکار کھیلتے ہوئے ادھر آ نکلا اور اس نے جنگل میں ایک عجیب منظر دیکھا۔ حاجی صاحب ایک درخت کے نیچے سو رہے تھے اور ایک سانپ ان کے چہرے پر اپنے پھن سے سایہ کیے ہوئے تھا۔ چوہدری مذکورہ منظر دیکھ کر دل و جان سے ان کا معتقد ہو گیا ^{۱۳}۔

^{۱۱} ہمارے صوفی لٹریچر میں ایسی روایات عام ہیں۔ اکثر بزرگوں کے حکم رمضان کو دودھ نہ پینے سے رویت ہلال کی تصدیق ہو کرتی تھی۔

^{۱۲} بسالی اب بھی روات سے چکوال جانے والی ٹرک پر موجود ہے۔

^{۱۳} یہ روایت گردنا تک سے بھی منسوب ہے۔ وہ اپنی کانیں چراتے ہوئے ایک جگہ سو گئے تو سانپ نے اپنے پھن سے ان کے چہرے پر سایہ کر دیا۔ مقامی زمیندار (باقی صفحہ پر دیکھیں)

تعلیم سے فراغت کے بعد حاجی صاحب حج بیت اللہ کے لیے مکہ محرم چلے گئے اور وہاں سے مدینہ منورہ میں رکتے ہوئے بغداد پہنچ گئے۔ انھوں نے بارہ سال تک بغداد میں شیخ عبدالقادر جیلانیؒ کی خانقاہ میں قیام کیا۔ اس دوران میں وہ شیخ موصوف کے مزار پر ”چراغ تہی اور جارو یکشتی“ کی خدمت انجام دیتے رہے۔ جب حج کا زمانہ قریب آتا تو حاجی عبداللہ حج کے لیے حجاز مقدس چلے جاتے۔ انھوں نے بغداد میں بارہ سال قیام کے دوران میں بارہ حج کیے۔

حضرت شیخ عبدالقادر جیلانیؒ نے انھیں خواب میں تمباکو سے اجتناب کرنے کا حکم دیا اور ایک اشارہ غیبی کے تحت انھیں رخصت کا مرض دور کرنے کی کرامت عطا کی۔ شیخ موصوف سے ایک غیبی اشارہ پا کر حاجی صاحب بغداد سے دہلی گئے اور شاہ محمد بندگی کے مرید ہو گئے۔ انھوں نے شیخ عبدالقادر جیلانیؒ کی امانتیں ان کے سپرد کیں اور انھیں موضع بٹنڈور میں قیام کرنے کا حکم دیا۔

الہی بخش نے حاجی عبداللہ کا شجرہ طریقت یوں بیان کیا ہے :

حاجی عبداللہ مرید شاہ محمد بخاری مرید شیخ محمود مرید شیخ عبداللہ مرید عبدالواحد مرید شیخ محمد قاسم مرید عبدالباسط مرید شیخ شہاب الدین مرید بدرالدین مرید شمس الدین مرید شرف الدین مرید شہاب الدین مرید شیخ عماد الدین مرید حضرت عبدالرزاق بن شیخ

دعائے نمبر ۲۱ (بقیہ صفحہ ۱۹) رائے بلار یہ منظر دیکھ کر ان کا معتقد ہو گیا اور اس نے بہت سی آراضی ان کی نذر کر دی۔ اسی آراضی پر آج ننکانہ صاحب آباد ہے۔ رائے بلار کی اولاد اب تک ننکانہ میں موجود ہے اور سکھ ان کا بڑا احترام کرتے ہیں۔ اب تک ننکانہ صاحب میں گورونانک کے جنم دن کی تقریبات کا آغاز ان ہی کے ہاتھوں سے کرایا جاتا ہے۔

عبد القادر جیلانی رَحْمَةُ اللهِ عَلَيْهِ

ایک طویل مدت کی غیر حاضری کے بعد جب حاجی عبداللہ اپنے وطن واپس پہنچے تو یہاں آکر معلوم ہوا کہ ان کے والد ان کی عدم موجودگی میں فوت ہو چکے ہیں لیکن ان کی والدہ ابھی تک بقید حیات ہیں اور وہ موضع جکڑالی میں مقیم ہیں۔ حاجی صاحب اپنی والدہ سے ملنے گئے اور جوں ہی ان کی والدہ نے انھیں اپنے سینے سے لگایا، ان کی روح نفس عنصری سے پرواز کر گئی، شاید وہ اپنے بیٹے کو دیکھنے کے لیے ہی زندہ تھیں۔

شیخ عبدالقادر جیلانیؒ کے اشارہ کے مطابق حاجی صاحب نے موضع بشندور میں قیام فرمایا۔ یہیں شہزادہ داراشکوہ کی ان کے ساتھ ملاقات ہوئی تھی۔ اس موقع پر داراشکوہ نے ایک گھوڑا ان کی نذر کیا جسے حاجی صاحب نے ذبح کر کے اپنی خانقاہ کے درویشوں اور محتاجوں کو کھلا دیا۔ اگلے روز جب شہزادہ کو اس واقعہ کا علم ہوا تو اس نے ان سے گھوڑا طلب کیا۔ حضرت نے اسی وقت اس کی ہڈیاں مچھ کر کے اس پر ایک چادر ڈال دی اور ان کی کرامت سے گھوڑا زندہ ہو گیا۔ یہ ماجرا دیکھ کر شہزادہ بڑا پشیمان ہوا اور اس نے حاجی صاحب سے اس گفتاری کی معافی مانگی ۵۲

شہزادی جہاں آرا، بیگم رسالہ صاحبیہ میں لکھتی ہے کہ حاجی عبداللہ کپڑے کے جائے نماز بنا کر فروخت کرتے ہیں اور اسی آمدنی سے اپنا گزارہ کرتے ہیں۔ عام صوفیوں کے برعکس موصوف نذر قبول کر لیا کرتے تھے۔ جہاں آرا، بیگم نے ایک خواجہ سراہ کی موت

۵۲ الہی بخش، تحفہ قادریہ، ص ۵۸۔

۵۳ ایضاً، ص ۶۵-۶۶۔

۵۴ جہاں آرا، بیگم، رسالہ صاحبیہ، مطبوعہ لاہور ۱۹۸۱ء، ص ۷۹۔

۱۱ کی خدمت میں نذر بھیجی، جو انہوں نے قبول کر لی۔ اسی طرح جب دارا شکوہ اپنے
 ملے گیا تو اس نے ایک گھوڑا اور نقدی بطور نذر پیش کی، جو حاجی صاحب نے قبول کر لی۔
 بشندور کے نواحی علاقے میں قلیجان، نصیب خان اور ظاہر خان گنگر طوم کے
 سربراہ آوردہ افراد تھے۔ حاجی صاحب کے اور ان کے تعلقات ہمیشہ خوشگوار رہے۔
 حاجی صاحب کے میدوں میں سے عبد باقی ساکن بیولی اور عبدالقادر ساکن
 جھلیاری نے بڑا نام پیدا کیا۔

حاجی عبداللہ ^{۱۰۸۱ھ}/_{۱۶۶۱ء} میں فوت ہوئے۔ ان کے دو بیٹے تھے۔ ان میں سے
 شاہ رحمت اللہ صائم الدھر اور قائم اللیل تھے۔ ایک مقامی بااثر زمیندار موارج خان
 بدہاں نے انہیں اپنے والد کی سند پر بٹھا دیا۔ اس موقع پر ان کا بھائی عبدالعزیز ناراض
 ہو گیا اور وہ اپنے والد مرحوم کا عصا لے کر گھر سے نکل گیا۔ عبدالعزیز نے گجرات کے
 قریب موضع گولکی میں سکونت اختیار کر لی، جہاں اُس کی اولاد تھنہ قادریہ کی تصنیف
 (۱۲۹۴ھ) تک موجود تھی۔

الہی بخش اور موجودہ سجادہ نشین کی فراہم کردہ معلومات کے مطابق میں نے
 سجادہ نشینوں کی جو فہرست تیار کی ہے، وہ یوں ہے:

۱- شاہ رحمت اللہ	۱۰۸۱ھ	تا	۱۰۹۳ھ
۲- شیخ محمد عبدالرحمن	۱۰۹۳ھ	تا	۱۱۰۹ھ
۳- محمد شفیق	۱۱۰۹ھ	تا	۱۱۲۶ھ

۱۲۶ ایضاً۔

۱۲۷ الہی بخش، تھنہ قادریہ، ص ۷۵

۱۲۸ ایضاً، ص ۷۹۔


۱۱۵۲ھ	۳	۱۱۲۶ھ	۴۔ محمد فیاض
۱۱۹۰ھ	۳	۱۱۵۲ھ	۵۔ عبدالفضیل شاہ
۱۲۰۷ھ	۳	۱۱۹۰ھ	۶۔ علی محمد شاہ
۱۲۲۳ھ	۳	۱۲۰۷ھ	۷۔ ناصر محمد شاہ
۱۲۳۲ھ	۳	۱۲۲۳ھ	۸۔ الہی بخش
۱۲۷۵ھ	۳	۱۲۳۲ھ	۹۔ احمد علی
۱۳۱۱ھ	۳	۱۲۷۵ھ	۱۰۔ غلام شاہ
۱۳۵۵ھ	۳	۱۳۱۱ھ	۱۱۔ محمد اکبر شاہ
۱۳۸۸ھ	۳	۱۳۵۵ھ	۱۲۔ سلطان محمود
امروز	۳	۱۳۸۸ھ	۱۳۔ صاحبزادہ فضل حسین

۲۹ سراج الاخبار جہلم، بابت ۱۲ فروری ۱۸۹۴ء، (بحوالہ مجلہ تحقیق، جامعہ پنجاب، لاہور، ج ۲، شماره ۳، ص ۵۶)۔

— ”تصیہ بشند در ضلع جہلم۔ ۱۲ جنوری کو جمعہ کے روز جناب صاحبزادہ غلام شاہ صاحب سجادہ نشین مسند حضرت دیوان حاجی عبداللہ صاحب کا انتقال ہوا۔ انتقال کیا بلکہ آفتاب پنجاب غروب ہو گیا۔ چونکہ اس دن صندوق کا تیار کرنا اور اسباب فردری ہتیا کرنا اور دُور دُور کے معتقدین کا پہنچنا غیر ممکن اور محال تھا، اس واسطے دوسرے دن بوقت ظہر آپ کا جنازہ بڑی شان و شوکت سے نکالا گیا۔“
 دی عبارت مولوی فقیر محمد جہلمی صاحبِ حدائقِ الحنفیہ، مدیر سراج الاخبار کی ہے۔

شجرہ گدی نشینان ہندوستان

ماجی محمد عبداللہ حضوری



سجادہ نشین نہم احمد علی اولاد زرینہ سے محرم تھے۔ ان کی اکلوتی بیٹی غلام شاہ سے بیاہی گئی اس لیے احمد علی کی وفات کے بعد ان کے داماد غلام شاہ سجادہ نشین ہوئے۔ سجادہ نشین یازدہم اکبر شاہ بھی اولاد زرینہ سے محرم تھے۔ ان کی اکلوتی بیٹی منظور بیگم سلطان محمود سے بیاہی گئی۔ اس لیے ان کی وفات کے بعد ان کے داماد سلطان محمود سجادہ نشین ہوئے۔